

Ölsem

Category: Goşgular, Kitapcy, Sözler
написано kitapcy | 24 январь, 2025
Ölsem ÖLSEM



«Ölsem jynazamy bilbil okasyn»

(Özbek şahyry)

Ölsem jynazamy bilbil okasyn,
Aýtmadyk sözlerim aýtsyn sizlere.

Ölsem, güller gözyaş döksün yzymdan,
Siz aglamaň, syr bildirmäň illere.

Ölsem mazaryma agyr daş goýmaň,
Hem oýup ýazmaň siz oňa adymy,
Ýüregimiň oýuklaram ýeterlik,
Daşdan doly durmuşyň her ädimi.

Ölsem, ýüregimde bir arman bolar:
Ejem elin goýup bilmez başyma,
Men uka giderin her gijeki deý,
Emma ejem gelip bilmez gaşyma,
Mährem sesi ol gün meni oýarmaz,
(Durmuş sen ne zalym, beyle oýunbaz!)

Irde-giçde ölüm hökmün ýöreder,
Dostlar, diňläň size birje arzymy,
Ölsem, menden närazylar tapylsa,
Mümkinçilik bolsa töläň karzymy.

Ölsem, güller gözyaş döksün yzymdan,
Arzuwlarym bersin maňa patyýa,
Meniň size goýup biljek zadym ýok,
Goşgularym bolsun size hatyra,
hem ynamym galar menden ýadygär,
Goraň ony, sizi Taňryýalkasyn!
Ölsem, ak bulutlar kepenim bolup,
Sayrak bilbil jynazamy okasyn!

Aýsapar EMELOWA. Goşgular